

6 τοῖς ποσὶ καταπατοῦν, διαφόρως χρώμενον παρὰ πάντα τὰ πρὸ
 αὐτοῦ θηρία· εἶχε δὲ κέρατα δέκα, ⁸ καὶ βουλαὶ πολλαὶ ἐν τοῖς 8
 κέρασιν αὐτοῦ. καὶ ἰδοὺ ἄλλο ἐν κέρας ἀνεφύη ἀνὰ μέσον αὐτῶν
 μικρὸν ἐν τοῖς κέρασιν αὐτοῦ, καὶ τρία τῶν κεράτων τῶν πρώτων
 ἐξηράνθησαν δι' αὐτοῦ· καὶ ἰδοὺ ὀφθαλμοὶ ὡσπερ ὀφθαλμοὶ ἀν-
 θρώπινοι ἐν τῷ κέρατι τούτῳ καὶ στόμα λαλοῦν μεγάλα, καὶ ἐποίει
 πόλεμον πρὸς τοὺς ἁγίους. ⁹ ἐθεώρουν ἕως ὅτε θρόνοι ἐτέθησαν, 9
 καὶ παλαιὸς ἡμερῶν ἐκάθητο ἔχων περιβολὴν ὡσεὶ χιόνα, καὶ τὸ
 τρίχωμα τῆς κεφαλῆς αὐτοῦ ὡσεὶ ἔριον λευκὸν καθαρὸν, ὁ θρόνος
 ὡσεὶ φλόξ πυρός, ¹⁰ καὶ ἐξεπορεύετο κατὰ πρόσωπον αὐτοῦ ποτα- 10
 μὸς πυρός, χίλια χιλιάδες ἐθεράπευον αὐτὸν καὶ μύρια μυριάδες
 παρειστήκεισαν αὐτῷ· καὶ κριτήριον ἐκάθισε καὶ βίβλοι ἠνεύχθη-
 σαν. ¹¹ ἐθεώρουν τότε τὴν φωνὴν τῶν λόγων τῶν μεγάλων, ὧν 11
 τὸ κέρας ἐλάλει, καὶ ἀπετυμπανίσθη τὸ θηρίον, καὶ ἀπώλετο τὸ
 σῶμα αὐτοῦ καὶ ἐδόθη εἰς καῦσιν πυρός. ¹² καὶ τοὺς κύκλω αὐτοῦ 12
 ἀπέστησε τῆς ἐξουσίας αὐτῶν, καὶ χρόνος ζωῆς ἐδόθη αὐτοῖς ἕως
 χρόνου καὶ καιροῦ. ¹³ ἐθεώρουν ἐν ὄραματι τῆς νυκτὸς καὶ ἰδοὺ 13

8 πολλαι] μεγαλαι Sy || 9 fin.] + *τροχοι αυτου πυρ καιομενον (10) πο-
 ταμος πυρος ελκων 88 Sy || 11 και 10] pr. θεωρων ημην 88 Sy (in Sy sub *)

7 ποσὶν αὐτοῦ συνεπάται, καὶ αὐτὸ διάφορον περισσῶς παρὰ πάντα
 τὰ θηρία τὰ ἔμπροσθεν αὐτοῦ, καὶ κέρατα δέκα αὐτῷ. ⁸ προσενό- 8
 ουν τοῖς κέρασιν αὐτοῦ, καὶ ἰδοὺ κέρας ἕτερον μικρὸν ἀνέβη ἐν
 μέσῳ αὐτῶν, καὶ τρία κέρατα τῶν ἔμπροσθεν αὐτοῦ ἐξερριζώθη
 ἀπὸ προσώπου αὐτοῦ, καὶ ἰδοὺ ὀφθαλμοὶ ὡσεὶ ὀφθαλμοὶ ἀνθρώ-
 που ἐν τῷ κέρατι τούτῳ καὶ στόμα λαλοῦν μεγάλα. ⁹ ἐθεώρουν 9
 ἕως ὅτου θρόνοι ἐτέθησαν, καὶ παλαιὸς ἡμερῶν ἐκάθητο, καὶ τὸ
 ἔνδυμά αὐτοῦ ὡσεὶ χιῶν λευκόν, καὶ ἡ θριξ τῆς κεφαλῆς αὐτοῦ
 ὡσεὶ ἔριον καθαρὸν, ὁ θρόνος αὐτοῦ φλόξ πυρός, οἱ τροχοὶ αὐτοῦ
 πῦρ φλέγον· ¹⁰ ποταμὸς πυρός εἴλκεν ἔμπροσθεν αὐτοῦ, χίλια χι- 10
 λιάδες ἐλειτούργουν αὐτῷ, καὶ μύρια μυριάδες παρειστήκεισαν
 αὐτῷ· κριτήριον ἐκάθισεν, καὶ βίβλοι ἠνεύχθησαν. ¹¹ ἐθεώρουν τότε 11
 ἀπὸ φωνῆς τῶν λόγων τῶν μεγάλων, ὧν τὸ κέρας ἐκεῖνο ἐλάλει,
 ἕως ἀνηρέθη τὸ θηρίον καὶ ἀπώλετο, καὶ τὸ σῶμα αὐτοῦ ἐδόθη
 εἰς καῦσιν πυρός. ¹² καὶ τῶν λοιπῶν θηρίων ἡ ἀρχὴ μετεστάθη, 12
 καὶ μακρότης ζωῆς ἐδόθη αὐτοῖς ἕως καιροῦ καὶ καιροῦ. ¹³ ἐθε- 13
 ώρουν ἐν ὄραματι τῆς νυκτὸς καὶ ἰδοὺ μετὰ τῶν νεφελῶν τοῦ

7 παρα παντα — fin. bis uariis locis scr. A† pauca immutans || 10 ειλκεν]
 pr. εκπορευομενος A†: idem add. mu. || 11 των μεγαλων] ων ελαλει A† |
 ανηρεθη το θηρ.] το θηρ. εκεινο ανηρεθη A†

